



පළාත් අධ්‍යාපන දෙපාර්තමේන්තුව - උතුරු මැද පළාත

மாகாணக் கல்வித் திணைக்களம் - வட மத்திய

DEPARTMENT OF EDUCATION - NORTH CENTRAL PROVINCE



ශ්‍රේණිය

08

තෙවන වාර පරීක්ෂණය - 2023

බුද්ධ ධර්මය - I, II

පාසලේ නම :

ඇතුළත් වීමේ අංකය :

කාලය - පැය 02යි.

සැලකිය යුතුයි :

- සියලුම ප්‍රශ්නවලට පිළිතුරු සපයන්න.
- අංක 1 සිට 10 තෙක් ප්‍රශ්නවල දී ඇති (1) (2) (3) (4) යන පිළිතුරුවලින් නිවැරදි හෝ වඩාත් ගැළපෙන හෝ පිළිතුර තෝරා යටින් ඉරක් අඳින්න.

I පත්‍රය

- බුදුරජාණන් වහන්සේ විසින් මහා මංගල සූත්‍රයේ දී පුද්ගලයෙකු සැදැසමයේ දී අනුගමනය කළ යුතු යැයි දේශනා කළ කරුණක් වන්නේ,
 (1) පිදිය යුත්තන් පිදීම. (2) කළගුණ සැලකීම.
 (3) ආර්ය සත්‍ය වටහා ගැනීම. (4) ශිල්ප දැනීම.
- බුදුරජාණන් වහන්සේ විසින් "රජෝ හරණං, රජෝ හරණං" යනුවෙන් ප්‍රකාශ කරමින් සුදු රෙදි කැබැල්ලක් පිරිමැදීමට ඉගැන්වූයේ,
 (1) සූනිත තෙරුන්ට ය. (2) වුල්ලපන්ථක තෙරුන්ට ය.
 (3) රාහුල තෙරුන්ට ය. (4) සෝපාක තෙරුන්ට ය.
- "වස්සකාර" ඇමතිවරයා කුමන රජුගේ ඇමතිවරයෙක් ද?
 (1) සුද්ධෝදන රජුගේ ය. (2) අමිතෝදන රජුගේ ය.
 (3) බ්‍රහ්මදත්ත රජුගේ ය. (4) අජාසත්ත රජුගේ ය.
- "මහනෙල් සුවඳමය - කුඩා මසු පිළි ගඳමය දෙකට එක දියමය - හොඳට නරකට දෙකට කටමය" යන පද්‍යය ලියන ලද්දේ,
 (1) පැළෑටේ සිරි වජිරඥාන හිමියන් ය. (2) වැලිවිට සරණංකර හිමියන් ය.
 (3) යක්කඩුවේ ශ්‍රී ප්‍රඥාරාම හිමියන් ය. (4) තොටගමුවේ ශ්‍රී රාහුල හිමියන් ය.
- හිතියන් විසින් උපදවා ගත යුතු සැප හතරක් පිළිබඳ අනේපිඬු සිටුවමන්ට දේශනා කළේ,
 (1) අග්ගඤ්ඤ සූත්‍රයේ දී ය. (2) අණන සූත්‍රයේ දී ය.
 (3) මහා මංගල සූත්‍රයේ දී ය. (4) කරණිය මෙත්ත සූත්‍රයේ දී ය.
- "ධර්ම රත්නයේ " ගුණ අතුරින් "සන්දිට්ඨිකෝ " යන්නෙහි අර්ථය වන්නේ,
 (1) මාර්ගඵලවලට මෙලොවදීම පත් විය හැකි ය යන්නයි.
 (2) ධර්මය මුල මැද අග යන තුන් තැනම යහපත් ය යන්නයි.
 (3) ඒ මොහොතේම ප්‍රතිඵල ලඟා කර ගත හැකිය යන්නයි.
 (4) ඕනෑම අයෙකුට ධර්මය පිළිබඳ විමසා බැලිය හැකි යන්නයි.
- බුදුරජාණන් වහන්සේගේ ශරීරය ආදාහනය කළ විතකයෙහි විසිර නොගොස් පැවති ධාතූන් වහන්සේලා ගණන වූයේ,
 (1) එක් නමකි. (2) දෙකමකි. (3) සතර නමකි. (4) සත් නමකි.

08. බෞද්ධ විවාහ මංගල උත්සවයක දී මනාල යුවළ පෝරුවට නංවනු ලබන්නේ,
 (1) නැන්දනියන් විසින් ය. (2) සහෝදරයින් දෙපලක් විසින් ය.
 (3) දෙමාපියන් විසින් ය. (4) මාමාවරුන් දෙදෙනෙකු විසින් ය.
09. පළමු සංගායනාවේ දී විනය පිටකයේ වගකීම පැවරුණේ,
 (1) අනුරුද්ධ තෙරණුවන් ප්‍රධාන ශිෂ්‍යානුශිෂ්‍ය පරම්පරාවට ය.
 (2) උපාලි තෙරණුවන් ප්‍රධාන ශිෂ්‍යානුශිෂ්‍ය පරම්පරාවට ය.
 (3) මහා කාශ්‍යප තෙරණුවන් ප්‍රධාන ශිෂ්‍යානුශිෂ්‍ය පරම්පරාවට ය.
 (4) සෙසු සියලුම වහන්සේලාට ය.
10. උපතිස්ස පිරිවැජ්ජියාට “යේ ධම්මා හේතුප්පභවා....” යන ගාථාව දේශනා කළේ,
 (1) රාහුල තෙරුන් විසින් ය. (2) ආනන්ද තෙරුන් විසින් ය.
 (3) අස්සජී තෙරුන් විසින් ය. (4) වන්න තෙරුන් විසින් ය.

(ලකුණු $2 \times 10 = 20$)

★ ප්‍රශ්න අංක 11 සිට 15 දක්වා ප්‍රශ්නවල හිස්තැනට ගැලපෙන වචනය වරහන් තුළින් තෝරා ලියන්න.

11. බුදුරජාණන් වහන්සේ උතුම් විද්‍යා ගුණ අටකින් ද, වරණ ධර්ම පහළොවකින් ද, සමන්විත වන නිසා නම් වන සේක.
 12. බෝසතාණන් වහන්සේ සේනානි නියම් ගමෙහි අජපල් නුගරුක් සෙවණේ වැඩ සිටිය දී පිළිගත් සේක.
 13. කොසොල් රජුගේ පුරෝහිත බමුණාට දාව බැම්මියට උපන් පුත්තුමරු අභිංසක නම් විය.
 14. අපගේ දියුණුවට අනුන් උපකාර කරන්නේ නම් එය ය.
 15. කාචායශේඛරය ග්‍රන්ථය රචනා කරනු ලැබුයේ විසින් ය.

(කොටගමුවේ ශ්‍රී රාහුල හිමියන්, මණ්කානි, විජ්ජාවරණ සම්පන්න, අර්ථවරියාව, සුජාතාවගේ කිරිපිඬු දානය)

(ලකුණු $2 \times 5 = 10$)

★ ප්‍රශ්න අංක 16 සිට 20 දක්වා ප්‍රශ්නවල එන වාක්‍ය නිවැරදි නම් හරි (✓) ලකුණ ද වැරදි නම් වැරදි (✗) ලකුණ ද වරහන් () තුළ යොදන්න.

16. දම්සක් පැවතුම් සූත්‍රය දේශනා කරන ලද්දේ බරණැස ඉසිපතන මිගදායේ දී ය. ()
 17. “පිළින්දවච්ඡ” යනු කොසොල් රජුගේ ප්‍රධාන ඇමතිවරයා ය. ()
 18. පස්කම් සැපතේ ඇල්ම හෙවත් ඉඳුරන් පිනවීමේ ආශාව “චිභව” තණ්හාවයි. ()
 19. මරණය යනු එක් භවයකට අයත් ජීවිතය සිඳි යාමයි. ()
 20. පින්තාලි තැබීම හා අම්බලම පැරණි ලාංකිකයින් සතුව පැවති සාමයේ සහජීවනයේ සංකේතයකි. ()

(ලකුණු $2 \times 5 = 10$)

* *

II පත්‍රය

සැලකිය යුතුයි :

- පළමු ප්‍රශ්නය අනිවාර්ය වේ.
- පළමු ප්‍රශ්නය සමඟ තවත් ප්‍රශ්න 04කට පිළිතුරු සපයන්න.

01. (i) දම්සක් පැවතුම් සූත්‍රයේ දී තණ්හාව තුන් ආකාරය යැයි දේශනා කර තිබේ. ඉන් දෙකක් ලියන්න.
 (ii) ත්‍රිවිධ වෛතස අතුරින් දෙකක් ලියන්න.
 (iii) ඕනෑම පුද්ගලයකුට සමාජයට සංග්‍රහ කළ හැකි කරුණු සතරක් “සතර සංග්‍රහ වස්තු” ලෙස දේශනා කොට ඇත. ඉන් දෙකක් ලියා දක්වන්න.
 (iv) පොහොය දිනවල බෞද්ධයකුට සමාදන් විය හැකි සීලයේ වර්ග කීපයක් බුදු දහමේ ඉගැන්වේ. ඉන් වර්ග දෙකක් ලියා දක්වන්න.
 (v) “වාද්ධාපවායනය” යන්නෙන් අදහස් වන්නේ කුමක්දැයි ලියන්න.
 (vi) මියුළු නුවර වේදේහ රජුගේ අනුශාසක පඬිවරුන් අතුරින් දෙදෙනෙකු සඳහන් කරන්න.

- (vii) පළමු සංගායනාව පැවැත්වූ ස්ථානය හා අනුග්‍රහය දැක්වූ රජු ලියා දක්වන්න.
- (viii) සත්වයාගේ මරණය සතරාකාර බව බුදු දහමේ උගන්වයි. ඉන් “කම්මක්ඛය” “ආයුක්ඛය” යන මරණ කුමන හේතුවකින් සිදුවන්නේ දැයි ලියන්න.
- (ix) ආගමික සහජීවනයට හේතුවන බෞද්ධ ලාංකිකයන් ද මැදිහත්ව පවත්වනු ලබන අන්‍ය ආගමික උත්සව දෙකක් ලියන්න.
- (x) බුදුරජාණන් වහන්සේ මැරවීම සඳහා දේවදත්ත හිමියන් විසින් යෙදූ උපක්‍රම දෙකක් ලියන්න.

02. (i) බුදුරජාණන් වහන්සේ මැදිහත්ව ගැටලු විසඳූ බවට උදාහරණ දෙකක් ලියන්න.
- (ii) දෙවිදත් හිමියන් සමග පැවිදිවූවන් අතුරින් තිදෙනෙකුගේ නම් ලියන්න.
- (iii) බුදුරජාණන් වහන්සේ ගැටලු විසඳූ අයුරු එක් කථාවක් ඇසුරින් කෙටියෙන් පැහැදිලි කරන්න.
03. (i) ඇස, නාසය යන ඉන්ද්‍රියන්ට ගෝචර වන්නේ (අරමුණු) මොනවාදැයි ලියන්න.
- (ii) බුදු දහමින් “උපාදානස්කන්ධ” පහම දුක් සහගත බව ඉගැන්වේ. ඒ අතුරින් උපාදානස්කන්ධ තුනක් ලියා දක්වන්න.
- (iii) බුදුරජාණන් වහන්සේගේ ප්‍රථම ධර්ම දේශනාවට අනුව “අටවැදෑරුම්” දුකක් ලොව පවත්නා බව දේශනා කොට තිබේ. ඒ අතුරින් “ජාතිය හෙවත් ඉපදීම” දුකක් වන අයුරු ඔබේ වචනයෙන් ලියන්න.
04. (i) ශීල ශික්‍ෂාවේ පිහිටන ලද පුද්ගලයෙකුගේ සංවර වන ප්‍රධාන අංශ දෙක ලියා දක්වන්න.
- (ii) පංච ශීලයේ දී සමාදන්වන ශික්‍ෂා පදවලට අමතරව දස ශීලයේ දී සමාදන්වන ශික්‍ෂා පද තුනක් ලියන්න.
- (iii) මන්ද්‍රව්‍ය භාවිතයෙන් පුද්ගලයෙකු පිරිහීමට පත්වන ආකාරය කරුණු තුනක් යටතේ කෙටියෙන් පැහැදිලි කරන්න.
05. (i) වජ්ජී රාජ්‍ය ආක්‍රමණය කිරීමට අදහස් කළ රජු හා ඔහුගේ රාජ්‍ය කුමක් ද?
- (ii) නිතිගරුකව ජීවත් වීමේ දී ලැබෙන ප්‍රයෝජන තුනක් ලියන්න.
- (iii) බුදුරජාණන් වහන්සේ කාන්තාවන්ගේ ආරක්‍ෂාව සම්බන්ධයෙන් ගන්නා ලද ක්‍රියා මාර්ග සම්බන්ධව කුඩා සටහනක් සකස් කරන්න.
06. (i) පළමු සංගායනාව “පඤ්චසතිකා” යනුවෙන් හඳුන්වන්නේ කුමක් නිසාදැයි ලියන්න. එදින ම රහත් භාවයට පත්වූ තෙරුණ් කවුරුන් දැයි ලියන්න.
- (ii) විනය පිටකයට අයත් ග්‍රන්ථ අතුරින් තුනක් ලියා දක්වන්න.
- (iii) පළමු සංගායනාව පැවැත්වූ අයුරු කෙටියෙන් ලියන්න.
07. (i) බේම මහරහතන් වහන්සේ විසින් ආදාහන මළුවෙන් ලබා ගන්නා ලද බුදුරජාණන් වහන්සේගේ “වම් දළදාව” භාර කළේ කුමන රට කුමන රජු වෙත දැයි ලියන්න.
- (ii) දළදා වහන්සේ මුල් කරගෙන “සතර මහා මංගල්‍යය” නමින් හැඳින්වෙන ප්‍රධාන පූජාවක් වාර්ෂිකව සිදු කෙරේ. එම මංගල්‍යයන් අතුරින් තුනක් ලියන්න.
- (iii) දළදා වහන්සේ වෙත සිදුකරන “සජ්භාහික” පූජාව පිළිබඳ සටහනක් ලියා දක්වන්න.

* * *



පළාත් අධ්‍යාපන දෙපාර්තමේන්තුව - උතුරු මැද පළාත

மாகாணக் கல்வித் திணைக்களம் - வட மத்திய மாகாணம்
DEPARTMENT OF EDUCATION - NORTH CENTRAL PROVINCE



ශ්‍රේණිය

08

තෙවන වාර පරීක්ෂණය - 2023

බුද්ධ ධර්මය - I, II

පාසලේ නම :

ඇතුළත් වීමේ අංකය :

පිළිතුරු පත්‍රය

I පත්‍රය

- | | |
|-------------------------------|------------------------------|
| 01. (3) | 02. (2) |
| 03. (4) | 04. (1) |
| 05. (2) | 06. (1) |
| 07. (3) | 08. (4) |
| 09. (2) | 10. (3) |
| 11. විජ්ජාවරණ සම්පන්න | 12. සුජාතාවගේ කිරිපිඬු දානය. |
| 13. මණ්තාණි | 14. අර්ථවරියාව |
| 15. තොටගමුවේ ශ්‍රී රාහුල හිමි | 16. (✓) |
| 17. (✗) | 18. (✗) |
| 19. (✓) | 20. (✓) |

II පත්‍රය

01. i. 1. කාම තණ්හා 2. භව තණ්හා 3. විභව තණ්හා
- ii. 1. ශාරීරික 2. පාරිභෝගික 3. උද්දේශික
- iii. 1. දානය 2. ප්‍රියවචනය 3. අර්ථවරියා 4. සමානාත්මතාව
- iv. 1. අටසිල් 2. දස සිල් 3. ආජීව අට්ඨාංග ශීලය
- v. වැඩිහිටියන්ට සැළකීම, ගරු කිරීමාදිය.
- vi. 1. සේනක 2. පුක්කුස 3. කාවින්ද 4. දේවින්ද

vii. රජගහනුවර වේහාර පර්වත ප්‍රාන්තයෙහි සප්තපර්ණි ලෙන අභියස මගයේ පාලකයා වූ අජාසත්ත රජු

viii. 1. කර්ම ශක්තිය අවසන් වීමෙන් සිදුවන මරණය
2. ආයුෂ ගෙවී යාමෙන් සිදුවන මරණය

ix. නත්තල්, දීපවාලි, රාමසාන්

x. දුණුවායන් යෙදවීම, ගල් පෙරළීම, නාලාගිරි ඇතුළු එවීම.

02. i. දේවදත්ත හිමිගේ ප්‍රශ්න, කාන්තාවන්ට පැවිද්ද ලබාදීම, චුල්ලපන්ථක හිමිගේ රහත් බව, නන්ද හාමුදුරුවන්ගේ කථාව

ii. හද්දිය, අනුරුද්ධ, හගු, කිම්බිල, උපාලි යන තෙරවරුන්

iii. මෙම ප්‍රශ්නයේ සඳහන් පළමු කොටසේ පිළිතුරු සඳහා දී ඇති කථාවන් ඇසුරින් ලියා ඇති පිළිතුරුවල ප්‍රමාණවත් බව සලකා ලකුණු ලබා දෙන්න.

03. i. ඇසට - රූප
නාසය - ගඳ සුවඳ

ii. 1. රූප
2. වේදනා
3. සඤ්ඤා
4. සංඛාර
5. විඤ්ඤාණ ඇතුළත් තුනක්

iii. දරුවෙකු මවු කුස පිළිසිඳගත් දින පටන් පීඩාවන්ට ලක්වන අයුරු පැහැදිලි කොට තිබිය යුතුය. පිළිතුරට අදාළව ඉදිරිපත් කර ඇති කරුණු සලකා බලා ලකුණු ලබා දෙන්න.

04. i. 1. කාය සංවරය (කය, චචනය)
2. වාචසික සංවරය

ii. දස සීලයෙහි එන
තෙවන ශික්ෂා පදය :- අබ්‍රහ්මචරියා චේරමණී සික්ඛාපදං සමාදියාමි.
හයවන ශික්ෂා පදය :- විකාල භෝජනා චේරමණී සික්ඛාපදං සමාදියාමි.
හත්වන ශික්ෂා පදය :- නච්ච ගීත වාදිත විසුක දක්ඛනා චේරමණී සික්ඛාපදං සමාදියාමි.
අටවන ශික්ෂා පදය :- නච්චන ශික්ෂා පදය, දසවන ශික්ෂා පදය (පෙළ පොත 68 වන පිටුව)

iii. පහත සඳහන් කරුණු පැහැදිලි කොට ඇති අයුරු සලකා බලා ලකුණු ලබා දෙන්න.

- කායික - මානසික දුබලතා ඇති කරයි.
- ධනය විනාශ කරයි.
- සමාජයේ අපහසායට ලක් වේ.
- මහා සාවද්‍ය අකුසලයකි.

05. i. අජාසත්ත, මගධ රාජ්‍ය.
- ii. 1. ප්‍රශංසාවට හා සැලකිල්ලට භාජනය වේ , දියුණුවට හේතු වේ.
2. සිතේ සැහැල්ලු බවක් ඇති වේ.
3. පිරිහීමට පත් නොවේ ආදී කරුණු සලකා බලා ලකුණු දෙන්න.
- iii. බුදුරජාණන් වහන්සේ පහල වූ සමාජය තුළ බමුණු දහමේ ක්‍රියාකාරීත්වය තුළ කාන්තාවට හිමි තත්ත්වයෙන් මුදවා බුදුරජාණන් වහන්සේගේ දේශනා හා සංස්කෘතික ක්‍රියාකාරකම් මගින් ඇය පිරිමියාට හා සමාන තත්ත්වයක් සමාජය තුළ නිර්මාණය කරමින් කාන්තාවගේ ආරක්‍ෂාව තහවුරු කිරීම.
අපරිභානිය ධර්ම තුළින් ද විවාහක අවිවාහක කාන්තාවන්ගේ ආරක්‍ෂාව තහවුරු කොට තිබීම.
06. i. නික්මුණු වහන්සේලා පන්සිය නමකගේ සහභාගිත්වයෙන් පැවැත්වූ නිසා, ආනන්ද තෙරුන්
- ii. 1. පාරාජිකා පාලි 2. පාවිත්තිය පාලි 3. චුල්ලවග්ග පාලි
4. මහා වග්ග පාලි 5. පරිවාර පාලි
- iii. බුදුරජාණන් වහන්සේ පිරිනිවන් පා තෙමසකින් රජගහනුවර වේහාර පර්වතය පාමුල සප්තපර්ණි ගුහා ද්වාරයේ කරන ලද මණ්ඩපයේ දී කාශ්‍යප තෙරුන්ගේ මූලිකත්වයෙන් අජාසත්ත රජුගේ මූලිකත්වයෙන් පන්සිය නමකගේ සහභාගිත්වයෙන් පැවැත්විණි. එහිදී පළමුව විනය සංගායනා කළ අතර, දෙවනුව ධර්මය සංගායනා කෙරිණි. ඒ පිළිබඳ මහා කාශ්‍යප හිමියන්ගෙන් ද විනය පිළිබඳ උපාලි හිමිගෙන් ද ධර්මය පිළිබඳ ආනන්ද හිමියන්ගෙන් ද විමසන ලදී. පසුව ධර්ම, විනයේ ආරක්‍ෂාවට අදාළ භානක පරම්පරාවන්ට භාර කරන ලදී. ආදී කරුණු සලකා බලා ලකුණු ලබා දෙන්න.
07. i. කළිගු රට දන්තපුර බ්‍රහ්මදත්ත රජු වෙත.
- ii. 1. අලුත් සහල් මංගල්‍යය.
2. අලුත් අවුරුදු මංගල්‍යය.
3. ඇසළ මංගල්‍යය.
4. කාර්තික මංගල්‍යය.
- iii. සප්තාහික පූජාව සතියකට වරක් බදාදා දින සිදු කරයි. දළදා වහන්සේගේ නානුමුර මංගල්‍ය මෙහිදී සිදු කරයි. දළදා කුටිය නානුමුර සියලු උපකරණ පිරිසිදු කොට පෙ.ව.9.15 තේවා භාර හිමිවරුන් ලවා නානු මුරය සිදු කරයි. එහිදී සුවඳ පැන් උණු පැන් (බොල පැන්) භාවිතා කරන අතර, හක්ගෙඩි පිඹීමෙන් නානු මුරය ඇරඹී බව දැනුම් දෙන අතර, මේ සඳහා තේවාබාර හිමිවරු හා වට්ටෝරු රාළ පමණක් සහභාගී වේ. මින් අදහස් වන්නේ දළදා වහන්සේ ස්නානය (නැවීම) කර වීමයි.

II පත්‍රයේ,

i කොටසට ලකුණු 02 ක් ද

ii කොටසට ලකුණු 03ක් ද

iii කොටසට ලකුණු 05ක් ද වශයෙන් ලකුණු 60ක් ලබා දෙන්න



LOL.lk
BookStore

විභාග ඉලක්ක

පහසුවෙන් පසරන්න

ඕනෑම පොතක් ඉක්මනින්
නිවසටම ගෙන්වා ගන්න



| කෙටි සටහන් | පසුගිය ප්‍රශ්න පත්‍ර | වැඩ පොත් | සඟරා | O/L ප්‍රශ්න පත්‍ර
| A/L ප්‍රශ්න පත්‍ර | අනුමාන ප්‍රශ්න පත්‍ර | අතිරේක කියවීම් පොත්
| School Book | ගුරු අත්පොත්



pesuru
Prabhathana Private Ltd.

Akura Pilot



සමනල
දැනුම

T

සුභර

පෙර පාසලේ සිට උසස් පෙළ දක්වා සියලුම ප්‍රශ්න පත්‍ර,
කෙටි සටහන්, වැඩ පොත්, අතිරේක කියවීම් පොත්, සඟරා
සිංහල සහ ඉංග්‍රීසි මාධ්‍යයෙන් ගෙදරටම ගෙන්වා ගැනීමට

www.LOL.lk වෙබ් අඩවිය වෙත යන්න